

सन २०१७-१८ मध्ये राष्ट्रीय कृषि विकास योजनेअंतर्गत  
"उन्नत शेती समृद्ध शेतकरी मोहिम अंतर्गत कृषि जन  
जागृती प्रकल्प" राबविण्यास प्रशासकीय मान्यता...

### महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: कृविका ०५१७/प्र.क्र.७५/३-अ

मादाम कामा रोड, हुतात्मा राजगुरु चौक,

मंत्रालय विस्तार, मुंबई ४०० ०३२

दिनांक : ०१ ऑगस्ट , २०१७

#### वाचा :-

- १) कृषि व पशुसंवर्धन विभागाचा शासन निर्णय क्र.कृविका ०३१७/ प्र.क्र.१८/राकृवियो कक्ष, दि. १३.४.२०१७
- २) संचालक ( विस्तार व प्रशिक्षण) यांचे पत्र क्र. /विप्र-४/रा.कृ.वि.यो.सुधारित /३०३/२०१७, दि.८.५.२०१७
- ३) राष्ट्रीय कृषि विकास योजनेच्या राज्यस्तरीय प्रकल्प मंजूरी समितीच्या २३ व्या बैठकीचे इतिवृत्त -शासन पत्र क्र. राकृवि-०३०७/ प्र.क्र. १४/ राकृवियो कक्ष, दि.९.६.२०१७

#### प्रस्तावना :-

सन २०१७-१८ मध्ये राष्ट्रीय कृषि विकास योजनेअंतर्गत राज्यस्तरीय प्रकल्प मंजूरी समिती (SLSC) च्या दि. २५.०५.२०१७ च्या २३ व्या बैठकीत "उन्नत शेती समृद्ध शेतकरी मोहिम अंतर्गत कृषि जन जागृती प्रकल्प" सन २०१७-१८ मध्ये राबविण्यास मान्यता देण्यात आली आहे व प्रस्तुत प्रकल्प राबविण्यासाठी रु.४००.०० लाखाचा निधी मंजूर करण्यात आला आहे. तदनुषंगाने, या प्रकल्पास सन २०१७-१८ करिता प्रशासकीय मान्यता प्रदान करण्याची बाब शासनाच्या विचाराधिन होती. त्यानुषंगाने शासन पुढीलप्रमाणे निर्णय घेत आहे.

#### शासन निर्णय:-

सन २०१७-१८ मध्ये राष्ट्रीय कृषि विकास योजनेअंतर्गत " उन्नत शेती समृद्ध शेतकरी मोहिम अंतर्गत कृषि जन जागृती प्रकल्प" राबविण्यासाठी रु. ४००.०० लक्ष (अक्षरी रुपये चारशे लक्ष फक्त) एवढ्या प्रकल्प खर्चास प्रशासकीय मान्यता देण्यात येत आहे. प्रशासकीय मान्यतेचे भौतिक व आर्थिक घटक पुढील तक्त्यात क्र.१ ते क्र.४ येथे नमूद करण्यात आले आहेत.

( रु. लाखात )

अ. क्र.	घटक	केंद्र /राज्य शासनाच्या चालू योजनांसाठी लागू		
		नाव	अनुदानासाठी मापदंड	सुधारित आराखड्यानुसार एकुण किंमत
१.	राज्यस्तरीय कार्यशाळा /चर्चासत्राचे आयोजन	आत्मा अ-१(अ)	@ ०.७५ लक्ष	६.०० लक्ष
२.	अ) प्रिंट मिडीया, आकाशवाणी, दूरदर्शन, वर्तमानपत्रामधून स्थानिक जाहिराती तसेच तंत्रज्ञान प्रचार व प्रसिद्धी	आत्मा ब-९	@२.०० लक्ष (जास्तीत जास्त ४.००लक्ष )	३४०.५०लक्ष
३	ब) कमी खर्चाची प्रकाशने	आत्मा ब-९	@०.७२ लक्ष	२४.४८लक्ष
	नाविन्यपूर्ण घटक (चित्ररथ २०१७-)	आत्मा इ-१	@२५.०० लक्ष	२५.०० लक्ष
४	प्रशासकीय निधी /आकस्मिक खर्च १%	-	-	३.९६ लक्ष
एकुण		--	-	३९९.९४ लक्ष

या तक्त्यातील क्र. १, क्र. ३ व क्र. ४ येथील घटकांचा निधी खर्च करता येईल. तथापि क्र. २ अ) प्रिंट मिडीया, आकाशवणी, दुरदर्शन, वर्तमानपत्रांमधून स्थानिक जाहिराती तसेच तंत्रज्ञान प्रचार व प्रसिद्धी व ब) कमी खर्चाची प्रकाशने येथील घटकांचा आराखडा शासनाकडे तात्काळ सादर करावा. सदर आराखड्यास शासनाची मान्यता प्राप्त झाल्यानंतर घटक क्र. २ साठीचा निधी खर्च करता येईल .

२. सदर प्रकल्प राबविण्यासाठी संचालक ( विस्तार व प्रशिक्षण) यांना कार्यक्रमाचे कार्यान्वयन तसेच संनियंत्रण करण्यासाठी प्राधिकृत करण्यात येत आहे. त्यानुषंगाने संचालक (विस्तार व प्रशिक्षण) यांनी प्रस्तुत प्रकल्प राबविण्याकरीता संदर्भ क्र. १ येथील शासन निर्णयान्वये "उन्नत शेती समृद्ध शेतकरी मोहिम" राबविण्यासाठी निर्गमित केलेल्या मार्गदर्शक सूचनांस अनुसरून कृषि विभागाच्या कार्यालयीन पद्धतीत अंतर्भाव करावा .

३. या शासन निर्णयान्वये प्रकल्प राबविण्यासाठी चालू वर्षी उपलब्ध करून देण्यात येत असलेला ₹. ४००.०० लक्ष निधी या चालू वित्तीय वर्ष अखेर पर्यंत खर्च करावा. तसेच संचालक (विस्तार व प्रशिक्षण) यांनी निधी विनियोगाची उपयोगिता प्रमाणपत्रे शासनास वेळोवेळी सादर करण्याची कार्यवाही करावी.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०८०११२३३४७६०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सु.सं.धपाटे )

उप सचिव , महाराष्ट्र शासन

प्रति-

१. आयुक्त, कृषि, महाराष्ट्र राज्य, पुणे
२. संचालक विस्तार व प्रशिक्षण तथा कृषि नोडल अधिकारी, कृषि आयुक्तालय, महाराष्ट्र राज्य, पुणे,

प्रत,

१. मा.मंत्री (कृषि) यांचे खाजगी सचिव
२. मा.राज्यमंत्री (कृषि) यांचे खाजगी सचिव
३. प्रधान सचिव (कृषि), कृषि, पशुसंवर्धन, दुग्धव्यवसाय विकास व मत्स्यव्यवसाय विभाग यांचे स्वीय सहायक
३. महालेखापाल, (लेखा परीक्षा/ लेखा व अनुज्ञेयता), महाराष्ट्र-१ मुंबई
४. महालेखापाल, ( लेखा परीक्षा /लेखा व अनुज्ञेयता), महाराष्ट्र-२ नागपूर
५. महासंचालक, वसंतराव नाईक राज्य कृषि विस्तार व्यवस्थापन प्रशिक्षण संस्था, व्हीआयपी रोड धरमपेठ, नागपूर
६. सर्व संचालक/कृषि सह संचालक, कृषि आयुक्तालय, महाराष्ट्र राज्य, पुणे
७. सर्व विभागीय कृषि सह संचालक
८. महासंचालक, माहिती व जनसंपर्क संचालनालय, मंत्रालय, मुंबई.
९. अवर सचिव/कार्यासन राकृवियो, कार्यासन २ अ, कृषि व पदुम विभाग, मंत्रालय, मुंबई ३२.
१०. वित्त विभाग कार्यासन व्यय-१/ अर्थ-३, नियोजन विभाग कार्यासन १४३१, मंत्रालय, मुंबई ३२.
११. निवड नस्ती (का.३ अ)

\*\*\*